

25 ta' Marzu, 1950.

Inhallel :

L-Onor. Dr. J. Caruana Colombo, B.Litt., LL.D.

Emmanuele Vella versus Giovanna Vella

**Separazzjoni Personali — Rikonciltazzjoni —  
Kostitazzjoni — Art. 77 tal-Kodiċi Civili.**

*Il-kostitazzjoni tal-miżżewġin li kienu ġew nifrudin personalment ma  
tfisserz dejjem rikonciltazzjoni fis-sens tal-leġi.*

*Biez ikun hemm ir-rikonciltazzjoni hemm bżonn li l-miżżewġin li ikun  
u nifrudin ikunu marru flimkien minn rajhom.*

*Lanqas hija vera rikonciltazzjoni r-rijunjoni momentanea tal-miżżew-  
ġin, seguita b'divorzji u għied bejniethom u b'separazzjoni għalida;  
u dan accolja f'dak il-żmien il-miżżewġin keltom relazzjonijiet u  
kienu għeru flimkien lbala rajel u mara. Għaz biez ir-rikoncilt-  
jazzjoni għib l-estinzjoni ta' l-azzjoni tas-separazzjoni personali  
hemm bżonn li tkun sinciera.*

Il-Qorti, — Rat l-att ta' eżitazzjoni li bih l-attur, preme-  
si u dikjarazzjonijiet u l-provvedimenti neċessarji, billi l-attur u l-konvenuta, b'kuntratt ta' l-ewwel ta' Marzu 1937, fl-  
atti tan-Nutar Salvatore Borg Olivier, kienu gham'u sepa-  
razzjoni personali, u l-attur u l-konvenuta marru jghixu flim-  
kien, talab illi jigi dikjarat u deċiż (1) illi bejn il-konten-  
denti, wara l-kuntratt tas-separazzjoni ta' l-ewwel ta' Marzu

1937, saret rikonciljazzjoni, u (2) konsegwentement, in vista ta' sistess rikonciljazzjoni l-kuntratt tas-separazzjoni ta' l-ewwel ta' Marzu 1937, fl-atti tan-Nutar Salvatore Borg Olivier, ma ghandux aktar effett bejn il-kontendenti. Bi-ispejjez kontra l-konvenuta;

*Omissis;*

Ikkunsidrat;

Illi l-din il-kawża l-attur qiegħed jitlob li jiġi dikjarat bla effett bejnu u l-konvenuta, martu, il-kuntratt ta' separazzjoni personali magħmul bejniethom fl-attijiet tan-Nutar Salvatore Borg Olivier fl-ewwel ta' Marzu 1937, u dan minhabba l-fatt minnu allegat, li wara dak il-kuntratt kienet saret rikonciljazzjoni bejnu u bejn il-konvenuta, martu. Din il-kwistjoni giet inqanqla b'eċċezzjoni fil-kawża fuq imsemmija; u bi'li huwa magħruf li kwistjoni simili ma tistax tiġi dedotta b'eċċezzjoni, imma b'azzjoni "ad hoc", giet issa formalment venturata l-din il-kawża.....;

Ili l-attur iġhid li wara l-kuntratt tas-separazzjoni fuq imsemmi, huwa u l-konvenuta ghexu flimkien għal xi sentejn. Il-konvenuta min-naħa tghid li hija u l-attur ghexu flimkien għal xi tliet xhur, imma dana gara qabel dak il-kuntratt, u mhux wara..... Mingħajr ma toqgħod imsemmi dettaljatament dawn il-kontradittorjetà, din il-Qorti tghid mill-ewwel illi mill-kompless ta' dawk iż-żewġ xhieda, hija tal-fehma li l-attur u l-konvenuta ghexu flimkien bhala mara u raġel għal ċertu perijodu wara li kien sar dak il-kuntratt tas-separazzjoni ga imsemmi. Din il-fehma l-Qorti tiddeuciha minn dawn il-fatti ċirkostanzjali;

*Omissis;*

Illi minn dawn il-provi..... jidher ċar biżżejjed li l-kontendenti ghexu flimkien wara l-kuntratt tas-separazzjoni personali ta' bejniethom, fuq imsemmi, fil-perijodu almenu ta' bejn id-19 ta' Marzu 1937 u id-19 ta' Lulju 1937, jiġifieri għal erba' xhur;

Ikkunsidrat;

Ili issa jrid jiġi eżaminat jekk din il-koabitazzjoni bejn il-kontendenti kienetx tammonta għal rikonciljazzjoni fis-sens li tridha liġi; u dan għar-raġuni li l-koabitazzjoni ma tfixserx dejjem rikonciljazzjoni. L-art. 77 tal-Kap. 23 tal-Liġijiet

ta' Malta jidd sponi li l-fact biss li r-raġel u l-mara mifruda jmorru minn rajhom jghammru flimkien iġib il-ghaqda bejgħethom miġ-ġdid, u jgedded l-obligi, li gejjm miż-żwieġ, tal-ghixien flimkien u tal-manteniment. Kull effett iehor tal-fir-da ma jspicċax blief bis-salha ta' att publiku. Din id-dispożizzjoni turi ċar li għall-finijiet tar-rikonċiljazzjoni l-miż-żewġin li jkun mifruda jridu jmorru flimkien minn rajhom. Lsa jidher ċar li l-attur ma marx mal-konvenuta minn rajh. Huwa stess xehed:— "Meta baġituni magħha (mal-konvenuta) ma ridtx noqgħod" (fol. 29 tergo). Din il-Qorti rriteniet:— "Per ritenere provata la riconciliazione fra due coniugi personalmente separati non basta la prova del fatto di essere la moglie ritornata per qualche tempo a coabitare col marito, ma occorre che il fatto della coabitazione sia tale da non avere interpretazione diversa da quella della volontà dei coniugi di riconciliarsi effettivamente, e di fare quindi cessare gli effetti della legale separazione" (11 ta' Jannar 1928, "Stiva a utrinque". Vol. XXVII — II — 4). Għalhekk il-fatt li l-attur ma marx ma' martu minn rajh, u li ma kellux, għax ma jidherx li kellu, l-intenzjoni li jibqa' magħha, għad li dam mal-konvenuta a menu għal erba' xhur — u ma tantx jista' jkun li dam iżjed — żmien li lanqas huwa twil wisq — juri li ma kienx hemm vera rikonċiljazzjoni bejtu u bejn martu;

Illi barra minn dan, jidher ċar ukoll li fil-perijodu fuq imsemmi ta' erba' xhur li l-kontendenti qagħdu flimkien, kien hemm hafna rapporti lil-Pulizija ta' ġlied bejn il-kontendenti (fol. 65). Giuseppe Caruana, sid il-post fuq imsemmi, qal..... — haġa li turi li fiż-żmien fuq imsemmi ta' koabitazzjoni bejn il-kontendenti kien hemm il-ġlied u l-inkwiet. U din il-Qorti rriteniet:— "Non è riconciliazione a senso di legge una momentanea riunione dei coniugi, seguita subito da diverbi e da una nuova separazione" (24 ta' Frar 1902, "Muscat utrinque". Vol. XVIII — II — 131; 12 ta' Mejju 1924 "Sammut utrinque". Vol. XXV — II — 560; Appell 10 ta' Mejju 1935. "Cutajar utrinque". Vol. XXIX — I — 173). Huwa veru li l-konvenuta stess qalet li fiż-żmien li hi ja u l-attur kienu flimkien, jgħifieri f'dawk l-erba' xhur fuq imsemmija, huma kien jgħixu bhala mara u raġel.....; imma hawn ukoll din il-Qorti ddecidiet illi l-fatt biss li l-miż-

zewġin kellihom rekazzjonijiet sess-wali waqt i-kawża tas-separazzjoni mlux biżżejjed b'ex iwassal għar-rinunzja ta' l-azzjoni intentata għas-separazzjoni; għaliex ir-rikonciljazzjoni bejn il-miżżewġin, b'ex ikollha l-effett li testingwi l-azzjoni tas-separazzjoni, trid tkun saret bis-sincerità (18 ta' Ġunju 1935, "Micallef utrinque", Vol. XXIX — II — 379) — liema prinċipju għandu b'analogija jiġi ekwiparat mal-każ preżenti;

Illi għalhekk dina l-Qorti hija tal-fehma li għad li l-kontendenti kienu marra jgħixu flimkien, u danu jgħixu hekk bħala mara u raġel għal perijodu ta' erba' xhur, ma saretx bejniethom ir-rikonciljazzjoni fis-sens li trid il-liġi. U la darba giet għal dina l-konklużjoni taht il-konsiderazzjonijiet fuq imsemmijin, dina l-Qorti ma jidhrilhiex li hemm għalfejn teżamma l-argumenti l-oħra miġjubin mill-konvenuta, u b'mod speċjali dak riżultanti mit-tieni eċċezzjoni sollevata minnha;

*Omissis;*

Għal dawn ir-raġunijiet;

Tiddeċidi billi tteħad it-talbiet miġjubin mill-attur fl-att ta' eċċezzjoni. L-ispejjeż jgħallsu mill-kontendenti nofs kull wieħed.